

ప్రధాన మంత్రి ప్రత్యేక జపాన్ రాయబారి, డా. అశ్వని కుమార్ టోక్యో పర్యటన

సెప్టెంబర్ 19, 2013

భారత్ మరియు జపాన్, వారి మధ్య జరుగుతున్న సివిల్ న్యూక్లియర్ సహకార ఒప్పందము గూర్చిన చర్చలను త్వరితగతిన ముగించాలని ప్రతిజ్ఞ చేశాయి. ఈ రోజు ప్రధాన మంత్రి ప్రత్యేక రాయబారి, డా. అశ్వని కుమార్ తో జరిగిన భేటీ లో, జపాన్ విదేశీ మంత్రి ఫుమియో కిషీద, రెండు దేశాల ప్రజల సమర్థన తో, పై ఒప్పందము త్వరలో పూర్తి అవుతుందన్న నమ్మకాన్ని వ్యక్తం చేశారు.

విదేశీ మంత్రి ఫుమియో కిషీద తో సమావేశము, రాబోయే జపాన్ చక్రవర్తి భారత్ యాత్ర మరియు జపాన్ ప్రధాన మంత్రి శింజో అబే వార్షిక శిఖర సమావేశము కొరకు భారత్ రాక నేపథ్యములో రెండు దేశముల మధ్య వ్యూహాత్మక మరియు ప్రాపంచిక భాగస్వామ్యమును ఉన్నత స్థాయి సమీక్ష చేయుటకు అవకాశం కల్పించింది. ఇద్దరు నేతలు భారత్ జపాన్ ల మధ్య గల ప్రత్యేక బహుముఖ బంధాన్ని మరింత బలోపేతం చేయుటకు తమ సమర్థన వ్యక్తం చేశారు. ఆసియా ఖండ నిరంతర అభివృద్ధికి రెండు దేశాల మధ్య ఆర్థిక సంబంధాలు మరింత గట్టి పడాలని రెండు పక్షాలు అభిప్రాయపడ్డారు. ఈ సందర్భంగా, ద్వైపాక్షిక కరెన్సీ స్వాప్ ఏర్పాటుని యూఎస్ డాలర్ 50 బిలియన్ కు పెంచుతూ తీసుకున్న ఇటీవలి నిర్ణయం, డిల్లీ-ముంబయి ఫ్రైయిట్ కార్రిడోర్ మరియు డిల్లీ-ముంబయి పారిశ్రామిక కార్రిడోర్ నిరంతర పురోగతి మరియు భారత్ లో హై-స్పీడ్ రైలు ప్రవేశపెట్టే విషయం మీద చర్చలను, రెండు పక్షాలు స్వాగతించాయి. ద్వైపాక్షిక రక్షణ మరియు భద్రత సహకార రంగాలలో, ప్రత్యేకించి మారీటైమ్

సెక్యూరిటీ, యాంటీ-ఫైరస్ మరియు కౌంటర్-టెర్రరిజం రంగములలో పురోగతిని డా. కుమార్ ఉటంకించారు.

నిన్న జపాన్ ప్రధాన మంత్రి శింజో అబే ని కలిసిన తరువాత, ఉన్నత స్థాయి సమావేశములు కొనసాగిస్తూ డా. కుమార్ జపాన్ విదేశీ శాఖ డైరీ కమిటీ చైర్మన్ కత్సుయుకి కవై నేతృత్వం లోని జాపనీస్ పార్లీయమెంటరి బృందాన్ని కలిశారు. ఆగస్టు 2013 లో ఢిల్లీ, ముంబయి మరియు బెంగళూరు లో పర్యటించిన ఈ పార్లమెంట్ సభ్యులు, డా. కుమార్ భారత్ లో వారిని స్వాగతించిన విధానము మరియు వారికి జరిగిన ఏర్పాట్లని ప్రశంసించారు మరియు భారత్ యాత్ర ఒక శిక్షణ అనుభవముగా మిగిలినదని చెప్పారు. మౌలిక సదుపాయాల రంగములో డివెప్సి మరియు డిఎంఐసి అనుభవాలని చూసి మరిన్ని జాపనీస్ కంపెనీలు భారత్ లోకి రావాల్సిన ప్రాముఖ్యాన్ని డా. కుమార్ నొక్కి చెప్పారు. ఈ సందర్భంగా, రెండు దేశాల కంపెనీలకు లాభించే ద్వైపాక్షిక సోపల్ సెక్యూరిటీ ఒప్పందమును వేగిరము చేయవలసిన అవసరాన్ని రెండు పక్షాలు వ్యక్తం చేశాయి.

భారత్ జపాన్ ల మధ్య ఉన్నత స్థాయి వార్తలాపాలను మెరుగుపరచటానికి మరియు రానున్న జపాన్ చక్రవర్తి మరియు ప్రధాన మంత్రి అబే యాత్రల ఏర్పాట్లు చూడటానికి ప్రధాన మంత్రి ప్రత్యేక రాయబారిగా నియమింపబడ్డ డా. కుమార్ ఈ రోజు తన మూడు రోజుల టోక్యో పర్యటన ముగించారు.